

REGOLAMENTI

REGOLAMENT TAL-KUNSILL (UE) 2022/2309

tal-25 ta' Novembru 2022

dwar miżuri restrittivi fid-dawl tas-sitwazzjoni fil-Haiti

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deciżjoni tal-Kunsill (PESK) 2022/2319 tal-25 ta' Novembru 2022 dwar miżuri restrittivi fid-dawl tas-sitwazzjoni fil-Haiti (¹),

Wara li kkunsidra l-proposta kongunta tar-Rappreżentant Gholi tal-Unjoni għall-Affarijiet Barranin u l-Politika ta' Sigurtà u tal-Kummissjoni Ewropea,

Billi:

- (1) Fil-21 ta' Ottubru 2022, il-Kunsill tas-Sigurtà tan-Nazzjonijiet Uniti adotta r-Riżoluzzjoni 2653(2022) li tistabbilixxi qafas għal miżuri restrittivi mmirati fid-dawl tas-sitwazzjoni fil-Haiti.
- (2) Fkonformità mar-Riżoluzzjoni tal-Kunsill tas-Sigurtà tan-Nazzjonijiet Uniti (UNSCR) 2653 (2022) , fil-25 ta' Novembru 2022, il-Kunsill adotta d-Deciżjoni (PESK) 2022/2319, li tipprevedi restrizzjonijiet fuq l-ivvajggar, embargo mmirat fuq l-armi, iffriżar ta' fondi u tar-riżorsi ekonomiċi ta' persuni, entitajiet jew korpi involuti fi jew li jappoġġaw gruppi vjolenti, attivitajiet kriminali jew abbużi tad-drittijiet umani li jimminaw il-paci, l-istabbiltà u s-sigurtà tal-Haiti u tar-regjun, kif ukoll projbizzjoni li fondi u rizorsi ekonomiċi jitqiegħdu għad-dispozizzjoni tagħhom. Il-persuni, l-entitajiet u korpi soġġetti għal dawk il-miżuri restrittivi, kif iddeżżejjnati mill-Kunitat stabbilit mill-paragrafu 19 ta' UNSCR 2653(2022), huma elenkti fl-Anness tad-Deciżjoni (PESK) 2022/2319. Fkonformità mal-UNSCR 2653 (2022), id-Deciżjoni (PESK) 2022/2319 tinkludi persuna waħda fl-Anness tagħha.
- (3) Uħud minn dawk il-miżuri jaqgħu fil-kamp ta' applikazzjoni tat-Trattat dwar il-Funzjonament tal-Unjoni Ewropea u għalhekk, notevolment bil-hsieb li tiġi żgurata l-applikazzjoni uniformi tiegħu mill-operaturi ekonomiċi fl-Istati Membri kollha, hija meħtieġa azzjoni regolatorja fil-livell tal-Unjoni għall-implimentazzjoni tagħhom.
- (4) Dan ir-Regolament jirrispetta d-drittijiet fundamentali u josserva l-principji rikonoxuti mill-Karta tad-Drittijiet Fundamental tal-Unjoni Ewropea, b'mod partikolari d-dritt għal rimedju effettiv u għal proċess imparzjali, id-drittijiet għad-difīza u d-dritt għall-protezzjoni tad-data personali. Dan ir-Regolament jenħtieg li jiġi applikat skont dawk id-drittijiet.
- (5) Is-setgħa li tiġi stabilita u emmadata l-lista fl-Anness I ġħal dan ir-Regolament jenħtieg li tiġi eżerċitata mill-Kunsill sabiex tiġi żgurata l-konsistenza mal-proċess għall-istabbiliment, l-emendar u r-rieżami tal-Anness għad-Deciżjoni (PESK) 2022/2319.
- (6) Il-proċedura għall-emendar tal-lista fl-Anness I ta' dan ir-Regolament jenħtieg li tinkludi l-ghoti tar-raġunijiet għall-elenkar tal-persuni fiz-żi jew għuridi, l-entitajiet jew il-korpi indikati, sabiex jingħataw l-opportunità li jippreżentaw osservazzjonijiet.

^(¹) Ara paġna 135 ta' dan il-Ġurnal Uffiċjali.

- (7) Ghall-implementazzjoni ta' dan ir-Regolament, u sabiex tkun żgurata ċertezza legali massima fl-Unjoni, jenhtieg li l-ismijiet u *data* rilevanti oħra rigward persuni fiziċi u ġuridiċi, entitajiet u korpi, li l-fondi u r-riżorsi ekonomiċi tagħhom se jiġu ffrizati skont dan ir-Regolament, isiru pubbliċi. Kwalunkwe pproċessar ta' *data* personali jenhtieg li jikkonforma mar-Regolamenti (UE) 2016/679⁽²⁾ u (UE) 2018/1725⁽³⁾ tal-Parlament Ewropew u tal-Kunsill.
- (8) Jenhtieg li l-Istati Membri u l-Kummissjoni jinfurmaw lil xulxin dwar il-miżuri meħuda skont dan ir-Regolament u dwar informazzjoni rilevanti oħra li jkollhom għad-dispozizzjoni tagħhom b'rabbta ma' dan ir-Regolament.
- (9) Jenhtieg li l-Istati Membri jistabbilixxu regoli dwar il-pieni applikabbi għall-ksur tad-dispozizzjonijiet ta' dan ir-Regolament u jiżguraw li dawn jiġu implementati. Dawk il-penali jenhtieg li jkunu effettivi, proporzjonati u dissważi,

ADOTTA DAN IR-REGOLAMENT:

Artikolu 1

Għall-iskopijiet ta' dan ir-Regolament, japplikaw id-definizzjonijiet li ġejjin:

- (a) “pretensjoni” tfisser kwalunkwe pretensjoni, kemm jekk iddiċċiara bi proċedimenti legali kif ukoll jekk le, li ssir qabel jew wara t-28 ta' Novembru 2022, skont kuntratt jew tranzazzjoni, jew b'rabta magħhom, u b'mod partikolari:
- (i) pretensjoni għat-twettiq ta' kwalunkwe obbligu li jirriżulta skont kuntratt jew tranzazzjoni, jew b'rabta ma' wieħed minnhom;
 - (ii) pretensjoni ghall-estensjoni jew għall-ħlas ta' bond, ta' garanzija finanzjarja jew ta' indennizz ta' kull forma;
 - (iii) pretensjoni għal kumpens marbut ma' kuntratt jew tranzazzjoni;
 - (iv) kontropretensjoni;
 - (v) pretensjoni ghall-gharfien jew l-infurzar, inkluż bil-proċedura ta' exequatur, ta' sentenza, ta' deċiżjoni bl-arbitraġġ jew ta' deċiżjoni ewkwal minn fejn tittieħed jew tingħata;
- (b) “kuntratt jew tranzazzjoni” tfisser kwalunkwe tranzazzjoni ta' liema forma tkun u tkun xi tkun il-liġi applikabbi, kemm jekk tikkonsisti f'kuntratt wieħed jew aktar jew fobblgi simili magħmulha bejn l-istess partijiet jew differenti; għal dan l-iskop, “kuntratt” tinkludi bond, garanzija jew indennizz, b'mod partikolari garanzija finanzjarja jew indennizz finanzjarju, u kreditu, kemm jekk legalment indipendenti kif ukoll jekk le, kif ukoll kwalunkwe dispozizzjoni relatata li taqa' taħt it-tranzazzjoni jew li hi konnessa magħha;
- (c) “awtoritatjiet kompetenti” tfisser l-awtoritatjiet kompetenti tal-Istati Membri kif identifikati fuq is-siti web elenkti fl-Anness II;
- (d) “riżorsi ekonomiċi” tfisser assi ta' kull tip, kemm jekk tangibbli kif ukoll jekk intangibbli, mobbli jew immobbli, li mħumiex fondi, iżda li jistgħu jintużaw biex jinkisbu fondi, oġġetti jew servizzi;
- (e) “iffriżar ta' riżorsi ekonomiċi” tfisser il-prevenzjoni tal-użu ta' riżorsi ekonomiċi għall-akkwist ta' fondi, oġġetti jew servizzi bi kwalunkwe mod, inklużi, iżda mhux limitat għal, il-bejgħ, il-kiri jew l-ipotekar tagħhom;
- (f) “iffriżar ta' fondi” tfisser il-prevenzjoni ta' kwalunkwe ċaqliq, trasferiment, alterazzjoni, użu, aċċess, jew trattar ta' fondi bi kwalunkwe mod li jirriżulta fi kwalunkwe bidla fil-volum, fl-ammont, fil-post, fis-sjeda, fil-pussess, fil-karattru, fid-destinazzjoni tagħhom jew fi bdil iehor li jippermetti li l-fondi jintużaw, inkluż ġestjoni ta' portafolli;

⁽²⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiziċi firrigward tal-ipproċessar ta' *data* personali u dwar il-moviment liberu ta' tali data, u li jhassar id-Direttiva 95/46/KE (Regolament Generali dwar il-Protezzjoni tad-Data) (GU L 119, 4.5.2016, p. 1).

⁽³⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiziċi firrigward tal-ipproċessar ta' *data* personali mill-istituzzjoni, korpi, uffiċċċi u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39).

- (g) “fondi” tħisser assi finanzjarji u beneficiċji ta’ kull tip, inkluži, iżda mhux limitatament għal:
- (i) flus kontanti, ċekkijiet, pretensionijiet fuq flus, kambjali, money orders u strumenti ohra ta’ pagament;
 - (ii) depožiti ma’ istituzzjonijiet finanzjarji jew entitajiet oħra, bilanċi fuq kontijiet, djun u obbligi ta’ dejn;
 - (iii) titoli u strumenti ta’ dejn innegozjati pubblikament u privatament, inkluži stokks u ishma, certifikati li jirrappreżentaw titoli, bonds, noti, warrants, obbligazzjonijiet u kuntratti ta’ derivatt;
 - (iv) imġħax, dividendi jew introjtu ieħor minn assi jew il-valur provenjenti jew iġġenerat minnhom;
 - (v) kreditu, dritt ta’ tpaċċija, garanziji, garanziji tal-eżekuzzjoni jew impenji finanzjarji oħrajn;
 - (vi) ittri ta’ kreditu, poloz ta’ kargu, poloz ta’ bejgħ;
 - (vii) dokumenti li jagħtu prova ta’ xi interess f’fondi jew f’riżorsi finanzjarji;
- (h) “il-Kumitat tas-Sanzjonijiet” tħisser il-Kumitat tal-Kunsill tas-Sigurtà tan-Nazzjonijiet Uniti stabbilit bis-sahha tal-paragrafu 19 tal-UNSCR 2653 (2022);
- (i) “assistenza tecnica” tħisser kwalunkwe appoġġ tekniku relatat ma’ tiswijiet, žvilupp, manifattura, immuntar, ittestjar, manutenzjoni jew kwalunkwe servizz tekniku ieħor, u tista’ tkun p’forma ta’ struzzjoni, parir, tħriġ, trażmissjoni ta’ għarfien operazzjonali jew hiliex jew servizzi ta’ konsulenza, inkluži forom verbali ta’ assistenza;
 - (j) “territorju tal-Unjoni” tħisser it-territorji tal-Istati Membri li għalihom huwa applikabbi t-Trattat, skont il-kundizzjonijiet stabbiliti fit-Trattat, inkluž l-ispazju tal-ajru tagħhom.

Artikolu 2

Għandu jkun ipprojbit li:

- (a) li tingħata assistenza teknika relatata ma’ attivitajiet militari u mal-forniment, manifattura, manutenzjoni u l-użu ta’ armi u materjal relatat ta’ kull tip, inkluži armi u munizzjon, vetturi u tagħmir militari, tagħmir paramilitari, u l-parts tal-bdil għalihom, direttament jew indirettament lil kwalunkwe persuna fiżika jew ġuridika, entità jew korp, kif elenkat fl-Anness I;
- (b) li jingħataw finanzjament jew assistenza finanzjarja relatati ma’ attivitajiet militari, inkluži b’mod partikolari għotjet, self u assigurazzjoni ta’ kreditu ghall-esportazzjoni, kif ukoll assigurazzjoni u riassigurazzjoni għal kwalunkwe bejgh, forniment, trasferiment jew esportazzjoni ta’ armi u materjal relatat, jew ghall-forniment ta’ assistenza teknika relatata, direttament jew indirettament lil kwalunkwe persuna fiżika jew ġuridika, entità jew korp, kif elenkat fl-Anness I.

Artikolu 3

1. Il-fondi u r-riżorsi ekonomiċi kollha li jappartjenu lil, jew huma l-proprietà, jew fil-pussess jew taħt il-kontroll ta’ kwalunkwe persuna fiżika jew ġuridika, entità jew korp elenkti fl-Anness I għandhom jiġu ffriżati.
2. L-ebda fondi jew riżorsi ekonomiċi ma għandhom isiru disponibbli, direttament jew indirettament, għal persuni fiżiċi jew ġuridiċi, entitajiet jew korpi elenkti fl-Anness I, jew ghall-benefiċċju tagħhom.

Artikolu 4

1. L-Anness I għandu jinkludi persuni fiżiċi jew ġuridiċi, entitajiet u korpi identifikati mill-Kunsill tas-Sigurtà tan-Nazzjonijiet Uniti (“il-Kunsill tas-Sigurtà”) jew mill-Kumitat tas-Sanzjonijiet li huma responsabbi għal jew li huma kompliċi, jew kienu involuti, direttament jew indirettament, fazzjonijiet li jheddu l-paċi, is-sigurtà u l-istabbiltà tal-Haiti, inkluž iżda mhux limitat għal persuni fiżiċi jew ġuridiċi li heddu l-paċi, is-sigurtà jew l-istabbiltà tal-Haiti b’xi waħda mill-azzjonijiet li ġejjin:

- (a) l-involvement dirett jew indirett fattivitàjiet kriminali u vjolenza li tinvolvi gruppi armati u networks kriminali li jippromwou l-vjolenza, inkluž ir-reklutagg furzat ta’ tfal minn tali gruppi u networks, htif ta’ persuni, traffikar ta’ persuni u facilitazzjoni ta’ immigrazzjoni illegali, u omicidji u vjolenza sesswali u abbażi tal-ġeneru, jew l-appoġġ għalihom;

- (b) l-appoġġ għat-traffikar illeċitu u d-devjazzjoni ta' armi u materjal relatati, jew flussi finanzjarji illeċiti relatati magħhom;
- (c) li jaġixxu għal jew fisem, jew taht id-direzzjoni, jew jappoġġaw b'mod iehor jew jiffinanzjaw persuna jew entità deżżej-jata b'konnessjoni mal-attivită̄ deskritta fil-punti (a) u (b), inkluż bl-užu dirett jew indirett tar-rikavat mill-kriminalită̄ organizzata, inklużi rikavati mill-produzzjoni illeċita u t-traffikar tad-drogi u tal-prekursuri tagħhom li joriginaw fil-Haiti jew li jgħaddu minnha, it-traffikar ta' persuni u l-faċilitazzjoni ta' immigrazzjoni illegali mill-Haiti jew il-kuntrabandu u t-traffikar ta' armi lejn jew mill-Haiti;
- (d) jaġixxu bi ksur tal-embargo fuq l-armi stabbilit fil-paragrafu 11 tal-UNSCR 2653 (2022), jew ifornu, ibighu jew jittraferixxu direttament jew indirettament armi jew kwalunkwe materjal relatati, jew kwalunkwe parir tekniku, taħriġ jew assistenza, inklużi finanzjament u assistenza finanzjarja, lil gruppi armati jew networks kriminali fil-Haiti, jew ikunu rċeew xi wieħed/waħda minn dawn, b'rabta mal-attivitajiet vjolenti ta' gruppi armati jew networks kriminali fil-Haiti;
- (e) ippjanar, idderieġew, jew wettqu atti li jiksru l-liġi internazzjonali dwar id-drittijiet tal-bniedem jew atti li jikkostitwixxu abbużi tad-drittijiet tal-bniedem, inklużi dawk li jinvolvu eżekuzzjoni ekstraġudizzjarja, inkluż tan-nisa u tat-tfal, u l-ikkummissjonar ta' atti ta' vjolenza, is-sekwestru ta' persuna, l-ghajbien furzat jew il-ħtif ta' persuna għal riskatt fil-Haiti;
- (f) ippjanaw, idderieġew jew wettqu atti li jinvolvu vjolenza sesswali u abbażi tal-ġeneru, inklużi stupru u skjavitū sesswali, fil-Haiti;
- (g) ostakolaw il-provvista ta' assistenza umanitarja lill-Haiti jew l-aċċess jew id-distribuzzjoni ta' assistenza umanitarja fil-Haiti;
- (h) attakkaw persunal jew bini ta' missjonijiet u operazzjonijiet tan-Nazzjonijiet Uniti fil-Haiti, jew ipprovdex appoġġ għal attakki bħal dawn.

2. L-Anness I għandu jinkludi r-raġunijiet ghall-elenkar tal-persuni fiziċi jew ġuridiċi, tal-entitajiet jew tal-korpi kkonċernati.

3. L-Anness I għandu jinkludi, fejn disponibbli, informazzjoni pprovduta mill-Kunsill tas-Sigurta jew mill-Kunitat tas-Sanzjonijiet necessarja biex jiġu identifikati l-persuni fiziċi jew ġuridiċi, l-entitajiet jew il-korpi kkonċernati. Fir-rigward ta' persuni fiziċi, tali informazzjoni tista' tinkludi l-ismijiet, inklużi l-pseudonimi, id-data u l-post ta' twelid, in-nazzjonallit, in-numri tal-passaporti u tal-karti tal-identità, il-ġeneru, l-indirizz jekk magħruf, u l-funzjoni jew il-professjoni. Fir-rigward ta' persuni ġuridiċi, entitajiet u korpi, tali informazzjoni tista' tinkludi l-ismijiet, il-post u d-data tar-registrazzjoni, in-numru tar-registrazzjoni u l-post tan-negożju. L-Anness I għandu jinkludi wkoll id-data tal-inklużjoni fil-lista mill-Kunsill tas-Sigurta jew mill-Kunitat tas-Sanzjonijiet.

Artikolu 5

L-Artikolu 3(1) u (2) ma għandux japplika għat-tqegħid għad-dispożizzjoni ta' fondi jew riżorsi ekonomiċi meħtieġa biex jiġi żgurat il-forniment fil-hin ta' assistenza umanitarja meħtieġa b'mod urgħenti jew biex jiġu appoġġati attivitajiet oħra li jappoġġaw il-ħtiġijiet bażiċi tal-bniedem fil-Haiti, min-Nazzjonijiet Uniti, mill-agenziji jew il-programmi speċjalizzati tagħha, minn organizzazzjonijiet umanitarji bi status ta' osservatur mal-Assemblea Generali tan-Nazzjonijiet Uniti li jipprovdha assistenza umanitarja u s-shab ta' implimentazzjoni tagħħom inklużi organizzazzjonijiet nongovernattivi ffinanzjati b'mod bilaterali jew multilaterali li jipparteċipaw fil-Pjan ta' Rispons Umanitarju tan-Nazzjonijiet Uniti għall-Haiti.

Artikolu 6

1. B'deroga mill-Artikolu 3, l-awtoritajiet kompetenti jistgħu jawtorizzaw ir-rilaxx ta' certi fondi jew riżorsi ekonomiċi ffrizati, jew jagħmlu disponibbli certi fondi jew riżorsi ekonomiċi, skont dawk il-kundizzjonijiet li jqisu xierqa, wara li jkunu ddeterminaw li l-fondi jew riżorsi ekonomiċi kkonċernati jkunu:

- (a) meħtieġa biex jissodisfaw il-ħtiġijiet bażiċi ta' persuni fiziċi jew ġuridiċi, entitajiet jew korpi elenkti fl-Anness I, u tal-membri dipendenti tal-familji ta' dawn il-persuni fiziċi, inklużi hlasijiet ghall-ikel, ghall-kera jew ghall-ipotekar, ghall-medicini u għat-trattament mediku, għat-taxxi, ghall-primjums tal-assigurazzjoni u ghall-ispejjeż tas-servizzi pubbliċi;
- (b) maħsuba eskużiżiement ghall-ħlas ta' tariffi professionali raġonevoli jew għar-rimborż tal-ispejjeż imġarrba assoċjati mal-provvista ta' servizzi legali;

- (c) maħsuba eskużivament għall-pagament ta' tariffi jew imposti ta' servizzi ta' kustodja jew ġestjoni normali ta' fondi jew riżorsi ekonomiċi ffriżati;

sakemm l-awtorità kompetenti tal-Istat Membru kkonċernat tkun innotifikat lill-Kumitat tas-Sanzjonijiet dwar dik il-konstatazzjoni u dwar l-intenzjoni tagħha li tagħti awtorizzazzjoni u fin-nuqqas ta' deċiżjoni negattiva mill-Kumitat tas-Sanzjonijiet fi żmien 5 ijiem tax-xogħol ta' din in-notifika.

2. B'deroga mill-Artikolu 3, l-awtoritajiet kompetenti tal-Istati Membri jistgħu jawtorizzaw ir-rilaxx ta' certi fondi jew riżorsi ekonomiċi ffriżati, jew jagħmlu disponibbli certi fondi jew riżorsi ekonomiċi, b'dawk il-kundizzjonijiet li huma jqisu xierqa, wara li tkun iddeterminat li l-fondi jew ir-riżorsi ekonomiċi kkonċernati huma meħtieġa minħabba spejjeż straordinarji, u dejjem jekk tali determinazzjoni tkun ġiet innotifikata lill-Kumitat tas-Sanzjonijiet mill-awtorità kompetenti tal-Istat Membru kkonċernat u li d-determinazzjoni tkun ġiet approvata minn dak il-Kumitat.

3. L-Istati Membri kkonċernati għandhom jgharrfu lill-Istati Membri l-oħra u lill-Kummissjoni bi kwalunkwe awtorizzazzjoni mogħtija skont il-paragrafi 1 u 2 fi żmien ġimaginej tal-awtorizzazzjoni.

Artikolu 7

1. B'deroga mill-Artikolu 3(1), l-awtoritajiet kompetenti jistgħu jawtorizzaw ir-rilaxx ta' certi fondi jew riżorsi ekonomiċi ffriżati, jekk jintlaħqu l-kundizzjonijiet li ġejjin:

- (a) il-fondi jew ir-riżorsi ekonomiċi huma s-suġġett ta' rahan ġudizzjarju, amministrattiv jew arbitrali stabbilit qabel id-data li fiha l-persuna fizika jew ġuridika, l-entità jew il-korp imsemmi fl-Artikolu 4 ġie inkluż fl-Anness I, jew ta' deċiżjoni ġudizzjarja, amministrattiva jew arbitrali mogħtija qabel dik id-data;
- (b) il-fondi jew ir-riżorsi ekonomiċi se jintużaw esklużivament sabiex jintlaħqu l-pretensionijiet iggarantiti jew rikonoxxuti bhala validi f'tali rahan jew sentenza, fil-limiti stabbiliti mil-ligħiġiet u r-regolamenti applikabbi li jirregolaw id-drittijiet ta' persuni li jkollhom tali pretensionijiet;
- (c) id-deċiżjoni ma tkunx ghall-benefiċċju ta' persuna fizika jew ġuridika, entità jew korp elenkti fl-Anness I;
- (d) ir-rikonoxximent tad-deċiżjoni ma jmurx kontra l-ordni pubbliku fl-Istat Membru kkonċernat; u
- (e) il-Kumitat tas-Sanzjonijiet ikun ġie nnotifikat mill-Istat Membru bil-garanzija jew bis-sentenza.

2. L-Istat Membru kkonċernat għandu jinforma lill-Istati Membri l-oħrajn u lill-Kummissjoni bi kwalunkwe awtorizzazzjoni li jagħti skont il-paragrafu 1 fi żmien ġimaginej tal-awtorizzazzjoni.

Artikolu 8

1. B'deroga mill-Artikolu 3(1) u bil-kundizzjoni li jkun dovut pagament minn persuna fizika jew ġuridika, entità jew korp elenkti fl-Anness I skont kuntratt jew ftehim li jkun ġie konkluż minn, jew skont obbligu li rriżulta għall-persuna fizika jew ġuridika, entità jew korp ikkonċernat qabel id-data ta' meta dik il-persuna fizika jew ġuridika, entità jew korp iddaħħlu fl-Anness I, l-awtoritajiet kompetenti jistgħu jawtorizzaw, skont il-kundizzjonijiet li jqisu li jkunu adattati, ir-rilaxx ta' certi fondi jew riżorsi ekonomiċi ffriżati, bil-kundizzjoni li l-awtorità kompetenti kkonċernata tkun iddeterminat li:

- (a) il-fondi jew ir-riżorsi ekonomiċi jintużaw għal pagament minn persuna fizika jew ġuridika, entità jew korp elenkti fl-Anness I;
- (b) il-pagament mħuwiex bi ksur tal-Artikolu 3(2); u
- (c) il-Kumitat tas-Sanzjonijiet ġie nnotifikat mill-Istat Membru relevanti dwar l-intenzjoni li tagħti awtorizzazzjoni 10 ijiem ta' xogħol bil-quddiem.

2. L-Istat Membru kkonċernat għandu jinforma lill-Istati Membri l-oħrajn u lill-Kummissjoni bi kwalunkwe awtorizzazzjoni li jagħti skont il-paragrafu 1 fi żmien ġimaginej tal-awtorizzazzjoni.

Artikolu 9

1. L-Artikolu 3(2) ma għandux iwaqqaf l-ikkreditar ta' kontijiet iffriżati minn istituzzjonijiet finanzjarji jew ta' kreditu li jirċievu fondi ttrasferiti minn partijiet terzi fil-kont ta' persuna fizika jew ġuridika, entità jew korp elenkti, dejjem jekk kwalunkwe żieda f'dawn il-kontijiet tiġi ffriżata wkoll. L-istituzzjoni finanzjarja jew ta' kreditu għandha tinforma lill-awtorità kompetenti rilevanti bi kwalunkwe tranżazzjoni ta' dan it-tip, mingħajr dewmien.
2. L-Artikolu 3(2) ma għandux jaapplika għaż-żieda ma' kontijiet iffriżati ta':
 - (a) imġħax jew dħul ieħor fuq dawk il-kontijiet;
 - (b) pagamenti dovuti taht kuntratti, ftehimiet jew obbligi li ġew konkluži jew li rriżultaw qabel id-data li fiha l-persuna fizika jew ġuridika, l-entità jew il-korp imsemmijin fl-Artikolu 4 jkunu ġew inkluži fl-Anness I; jew
 - (c) pagamenti dovuti skont deċiżjonijiet ġudizzjarji, amministrattivi jew arbitrali mogħtija fi Stat Membru jew eżegwibbli fl-Istat Membru kkonċernat,

dment li kwalunkwe tali imghax, dħul u pagament iehor jibqa' soggett għall-miżuri previsti fl-Artikolu 3(1).

Artikolu 10

1. Bla preġudizzju għar-regoli applikabbli li jikkonċernaw ir-rappurtar, il-kunfidenzjalità u s-segretezza professionali, il-persuni fizċi u ġuridiċi, l-entitajiet u l-korpi għandhom:
- (a) ifornu minnufih kwalunkwe informazzjoni li tiffacilita l-konformità ma' dan ir-Regolament, bħall-informazzjoni fuq kontijiet u l-ammonti ffrriżati skont l-Artikolu 3(1) lill-awtoritajiet kompetenti tal-Istati Membri fejn ikunu residenti jew fejn jinsabu, u jittrażżmettu din l-informazzjoni, direttament jew permezz tal-Istat Membru lill-Kummissjoni; u
- (b) jikkooperaw mal-awtorità kompetenti fi kwalunkwe verifika tal-informazzjoni msemmija fil-punt (a).
2. Kwalunkwe informazzjoni addizzjonali li l-Kummissjoni tirċievi direttament għandha titqiegħed għad-dispożizzjoni tal-Istati Membri.
3. Kwalunkwe informazzjoni pprovduta jew riċevuta f'konformità ma' dan l-Artikolu għandha tintuża biss għall-finijiet li għalihom tkun ingħatat jew għet riċevuta.

Artikolu 11

1. Il-partecipazzjoni, konxjament u intenzjonalment, f'aktivitajiet li għandhom l-għan jew l-effett li jevitaw il-miżuri msemmija fl-Artikoli 2 u 3.
2. Persuni fizċi jew ġuridiċi, entitajiet jew korpi ddeżinjati, elenkti fl-Anness I, għandhom:
 - (a) jiirappurtaw qabel id-9 ta' Jannar 2023 jew fi żmien 6 ġimħat mid-data tal-elenkar fl-Anness I, skont liema jiġi l-ahħar, fondi jew riżorsi ekonomiċi fil-ġurisdizzjoni ta' Stat Membru li jappartjenu, huma l-proprietà, jinżammu jew huma kkontrollati minnhom, lill-awtorità kompetenti tal-Istat Membru fejn jinsabu dawk il-fondi jew riżorsi ekonomiċi; u
 - (b) jikkooperaw mal-awtorità kompetenti fi kwalunkwe verifika ta' tali informazzjoni.
3. In-nuqqas ta' konformità mal-paragrafu 2 għandu jitqies bhala partecipazzjoni, kif imsemmi fil-paragrafu 1, f'aktivitajiet li għandhom l-għan jew l-effett li jevitaw il-miżuri msemmija fl-Artikolu 2.
4. L-Istat Membru kkonċernat għandu jinforma lill-Kummissjoni fi żmien ġimaghżej bl-informazzjoni li jkun irċieva skont il-paragrafu 2, il-punt (a).
5. L-obbligu fil-paragrafu 2, il-punt (a) ma għandux jaapplika sal-1 ta' Jannar 2023 fir-rigward ta' fondi jew riżorsi ekonomiċi li jinsabu fi Stat Membru li kien stabbilixxa obbligu ta' rapportar simili skont il-liġi nazzjonali qabel it-28 ta' Novembru 2022.

6. Kwalunkwe informazzjoni pprovduta jew riċevuta f'konformità ma' dan l-Artikolu għandha tintuża biss għall-finijiet li għalihom tkun ingħatat jew għiet riċevuta.

7. Kwalunkwe pprocessar ta' data personali għandu jitwettaq f'konformità ma' dan ir-Regolament, ir-Regolament (UE) 2016/679 u r-Regolament (UE) 2018/1725 tal-Parlament Ewropew u tal-Kunsill u safejn ikun neċċesarju biss għall-applikazzjoni ta' dan ir-Regolament.

Artikolu 12

1. L-iffriżar ta' fondi u rizorsi ekonomiċi jew ir-rifjut li tingħata disponibbiltà għal fondi jew rizorsi ekonomiċi, imwettqa bona fide fuq il-baži li tali azzjoni tkun konformi ma' dan ir-Regolament, ma għandhom joħolqu ebda tip ta' responsabbiltà fir-rigward tal-persuna fizika jew ġuridika jew l-entità jew il-korp li jkunu qed jimplimentawhom, jew ta' diretturi jew impiegati tagħhom, sakemm ma jiġix ippruvat li l-fondi u r-riżorsi ekonomiċi gew iffrizati jew miżmuma b'rезультат ta' negligenza.

2. L-azzjonijiet mill-persuni fizici jew ġuridiċi, entitajiet jew korpi ma għandhomx jagħtu lok għal responsabbiltà tal-ebda xorta fuq in-naha tagħhom jekk huma ma kinu jaſu, u ma kellhom l-ebda raġuni valida biex jissuspettar, li l-azzjonijiet tagħhom kienu se jiksru l-miżuri stabbiliti f'dan ir-Regolament.

Artikolu 13

1. Ebda pretensjoni b'konnessjoni ma' xi kuntratt jew tranżazzjoni, li l-prestazzjoni tagħhom tkun ġiet affettwata, direttament jew indirettament, totalment jew parżjalment, mill-miżuri imposti skont dan ir-Regolament, inkluż pretensjonijiet għal indennizz jew kwalunkwe pretensjoni oħra ta' dan it-tip, bhal pretensjoni għal kumpens jew pretensjoni taħt garanzija, partikolarm pretensjoni għal estensjoni jew għall-hlas ta' bond, garanzija jew indennizz, b'mod partikolari garanzija finanzjarja jew indennizz finanzjarju, ta' kwalunkwe għamla, ma għandha tiġi ssodisfata, jekk din issir minn:

- (a) persuni fizici jew ġuridiċi, entitajiet jew korpi elenkti fl-Anness I;
- (b) kwalunkwe persuna fizika jew ġuridika, entità jew korpi li jaġixxi permezz ta' jew fisem waħda mill-persuni fizici jew ġuridiċi, l-entitajiet jew il-korpi msemmija fil-punt (a).

2. Fi kwalunkwe proċedura għall-infurzar ta' pretensjoni, l-obbligu biex ikun ippruvat li l-issodisfar tal-pretensjoni mhux iprojbit bil-paragrafu 1 għandu jkun fuq il-persuna fizika jew ġuridika, l-entità jew il-korp li jkunu qed ifixxu l-infurzar ta' din il-pretensjoni.

3. Dan l-Artikolu huwa bla preġudizzju għad-dritt tal-persuni fizici jew ġuridiċi, tal-entitajiet u tal-korpi msemmija fil-paragrafu 1 għal sħarrig ġudizzjarju tal-legalità tal-eżekuzzjoni insuffiċċjenti ta' obbligi kuntrattwali f'konformità ma' dan ir-Regolament.

Artikolu 14

1. Il-Kummissjoni u l-Istati Membri jinfurmaw lil xulxin dwar il-miżuri meħuda skont dan ir-Regolament u jikkondividu kwalunkwe informazzjoni relevanti oħra li jkollhom għad-dispożizzjoni tagħhom marbuta ma' dan ir-Regolament, b'mod partikolari informazzjoni dwar:

- (a) il-fondi ffriżati skont l-Artikolu 3(1) u l-awtorizzazzjoni jippe mogħtija skont l-Artikoli 6, 7 u 8;
- (b) problemi ta' ksur u eżekuzzjoni u sentenzi mogħtija minn qrat nazzjonali.

2. L-Istati Membri għandhom jinfurmaw minnufih lil xulxin u lill-Kummissjoni dwar kwalunkwe informazzjoni oħra relevanti li jkollhom għad-dispożizzjoni tagħhom li tista' taffettwa l-implementazzjoni effettiva ta' dan ir-Regolament.

Artikolu 15

Il-Kummissjoni għandu jkollha s-setgħa li temenda l-Anness II abbaži ta' informazzjoni mogħtija mill-Istati Membri.

Artikolu 16

1. Fejn il-Kunsill tas-Sigurtà jew il-Kumitat tas-Sanzjonijiet jinnomina persuna fizika jew ġuridika, entità jew korp u jkun ipprova dikjarazzjoni tar-raġunijiet għad-deżinazzjoni, il-Kunsill għandu jinkludi tali persuna fizika jew ġuridika, entità jew korp ikkonċernat fl-Anness I. Il-Kunsill għandu jikkommunika d-deċiżjoni tiegħu u d-dikjarazzjoni tar-raġunijiet, lill-persuna fizika jew ġuridika, entità jew korp ikkonċernat, direttament, jekk l-indirizz ikun magħruf, jew permezz tal-pubblikazzjoni ta' notifika, li tipprovdi lil tali persuna fizika jew ġuridika, entità jew korp ikkonċernat b'opportunità li jippreżenta osservazzjonijiet.

2. Fejn jiġu ppreżentati osservazzjonijiet, jew fejn tiġi preżentata evidenza sostanzjali gdida, il-Kunsill għandu jirrevedi d-deċiżjoni tiegħu u jinforma lill-persuna fizika jew ġuridika, entità jew korp ikkonċernat b'dan.

3. Fejn il-Kunsill tas-Sigurtà jew il-Kumitat tas-Sanzjonijiet jiddeċiedi li jneħhi mil-lista xi persuna fizika jew ġuridika, entità jew korp, jew li jemenda d-data ta' identifikazzjoni ta' persuna fizika jew ġuridika, entità jew korp elenkat, il-Kunsill għandu jemenda l-Anness I skont dan.

Artikolu 17

1. L-Istati Membri għandhom jistabbilixxu r-regoli dwar il-pieni applikabbi għall-ksur tad-dispożizzjonijiet ta' dan ir-Regolament u jieħdu l-miżuri kollha meħtiega biex jiżguraw li dawn jiġu implimentati. Il-penali previsti għandhom ikunu effettivi, proporzjonati u dissważi.

2. L-Istati Membri għandhom jinnotifikaw lill-Kummissjoni dawn ir-regoli msemmija fil-paragrafu 1 mingħajr dewmien wara t-28 ta' Novembru 2022 u għandhom jinnotifikawha dwar kwalunkwe emenda sussegwenti.

Artikolu 18

1. Il-Kunsill, il-Kummissjoni u r-Rappreżentant Għoli tal-Unjoni ghall-Affarijiet Barranin u l-Politika ta' Sigurtà (ir-“Rappreżentant Għoli”) għandhom jipproċessaw id-data personali sabiex iwettqu l-kompli tagħhom skont dan ir-Regolament. Dawk il-kompli jinkludu:

- (a) fir-rigward tal-Kunsill, it-thejjija u l-emendar tal-Anness I;
- (b) fir-rigward tar-Rappreżentant Għoli, it-thejjija ta' emendi għall-Anness I;
- (c) fir-rigward tal-Kummissjoni:
 - (i) l-inklużjoni tal-kontenut tal-Anness I fil-lista kkonsolidata, elettronika, tal-persuni, gruppi u entitajiet soġġetti għal-sanzjonijiet finanzjarji tal-Unjoni u fil-mappa interattiva dwar is-sanzjonijiet, li jkunu t-tnejn disponibbi għall-pubbliku;
 - (ii) l-ipproċċessar ta' informazzjoni dwar l-impatt tal-miżuri ta' dan ir-Regolament, bhall-valur tal-fondi ffriżati u informazzjoni dwar awtorizzazzjonijiet mogħtija mill-awtoritat jipkompetenti.

2. Il-Kunsill, il-Kummissjoni u r-Rappreżentant Għoli jistgħu jipproċessaw, fejn applikabbi, data rilevanti relatata ma' reati kriminali mwettqa minn persuni fiziki elenkti, ma' kundanni kriminali ta' tali persuni jew ma' miżuri ta' sigurtà li jikkonċernaw lit-tali persuni, biss sa fejn tali pproċċessar ikun meħtieg għat-thejjija tal-Anness I.

3. Ghall-finijiet ta' dan ir-Regolament, il-Kunsill, is-servizz tal-Kummissjoni elenkat fl-Anness II għal dan ir-Regolament u r-Rappreżentant Għoli huma maħtura bhala “kontrolluri” skont it-tifsira tal-Artikolu 3, il-punt (8), tar-Regolament (UE) 2018/1725, sabiex ikun żgurat li l-persuni fiziki kkonċernati jkunu jistgħu jeżerċitaw id-drittijiet tagħhom skont ir-Regolament (UE) 2018/1725.

Artikolu 19

1. L-Istati Membri għandhom jinnominaw lill-awtoritat jipkompetenti msemmija f'dan ir-Regolament u jidher kawhom fis-siti web elenkti fl-Anness II. L-Istati Membri għandhom jinnotifikaw lill-Kummissjoni dwar kwalunkwe bidla fl-indirizzi tas-siti web tagħhom elenkti fl-Anness II.

2. L-Istati Membri għandhom jinnotifikaw lill-Kummissjoni dwar l-awtoritat jipkompetenti tagħhom, inkluži d-dettalji ta' kuntatt ta' dawn l-awtoritat jipkompetenti, mingħajr dewmien wara t-28 ta' Novembru 2022, u għandhom jinnotifikawha bi kwalunkwe emenda sussegwenti.

3. Jekk dan ir-Regolament jistipula rekwiżit li l-Kummissjoni tiġi nnotifikata, infurmata, jew li b'xi mod iehor issir komunikazzjoni magħha, l-indirizz u d-dettalji l-oħra tal-kuntatt li jridu jintużaw għal tali komunikazzjoni għandhom ikunu dawk indikati fl-Anness II.

Artikolu 20

Dan ir-Regolament għandu japplika:

- (a) fit-territorju tal-Unjoni, inkluż l-ispazju tal-ajru tagħha;
- (b) abbord kwalunkwe ingēnju tal-ajru jew bastiment fil-ġuriżdizzjoni ta' xi Stat Membru;
- (c) għal kwalunkwe persuna fiżika fit-territorju jew barra mit-territorju tal-Unjoni li tkun čittadina ta' Stat Membru;
- (d) għal kwalunkwe persuna ġuridika, entità jew korp, gewwa jew barra mit-territorju tal-Unjoni, li jkunu inkorporati jew kostitwiti taht il-liġi ta' Stat Membru;
- (e) għal kwalunkwe persuna ġuridika, entità jew korp fir-rigward ta' kwalunkwe negozju li jsir kompletament jew parzjalment fl-Unjoni.

Artikolu 21

Dan ir-Regolament għandu jidhol fis-seħħi fil-data tal-publikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2022.

Għall-Kunsill

Il-President

J. SÍKELA

ANNESS I

Lista ta' persuni fiżiċċi jew ġuridiċi, entitajiet u korpi msemmija fl-Artikoli 2, 3 u 9

PERSUNI

1. **Jimmy Cherizier** (bil-psewdonimu Barbeque) kien involut f'atti li jheddu l-paċi, is-sigurtà u l-istabbiltà tal-Haiti, u ppjana, idderieġa jew wettaq atti li jikkostitwixxu abbuži serji tad-drittijiet tal-bniedem.

Deżejnjazzjoni: il-21 ta' Ottubru 2022

Informazzjoni addizzjonali mit-taqsira narrattiva tar-raġunijiet għall-elenkar ipprovdu mill-Kumitat tas-Sanzjonijiet:

Jimmy Cherizier huwa wieħed mill-mexxejja l-aktar influwenti ta' gruppi vjolenti u jmexxi alleanza ta' gruppi Haitjani magħrufa bhala l-'G9 Family and Allies'.

Waqt li kien uffiċjal fil-Pulizija Nazzjonali tal-Haiti (HNP), Cherizier ippjana u pparteċipa fl-attakk fatali ta' Novembru 2018 kontra persuni ċivili fil-vičinanzi La Saline ta' Port-au-Prince. Waqt dan l-attakk inqatlu mill-inqas 71 persuna, inqerdu aktar minn 400 dar u mill-inqas seba' nisa ġew stuprati minn gruppi armati. Matul l-2018 u l-2019, Cherizier mexxa gruppi armati f'attakk li dam 5 ijiem f'għadd ta' viċinanzi ta' Port-au-Prince, fejn inqatlu persuni ċivili u tqabbdju djar. Mill-11 ta' Ottubru 2022, Cherizier u l-konfederazzjoni ta' gruppi G9 tiegħi kien qed jimblukkaw b'mod attiv il-moviment liberu tal-fjuwil mit-terminal tal-fjuwil ta' Varreux — l-akbar wieħed fil-Haiti. L-azzjonijiet tiegħi kkontribwew direttament għall-paraliżi ekonomika u l-kriżi umanitarja fil-Haiti.

ANNESS II

Siti web b'informazzjoni dwar l-awtoritajiet kompetenti u l-indirizz għan-notifikasi lill-Kummissjoni**IL-BELĞJU**https://diplomatie.belgium.be/en/policy/policy_areas/peace_and_security/sanctions**IL-BULGARIJA**<https://www.mfa.bg/en/EU-sanctions>**IČ-ČEKJA**www.financnianalytickyurad.cz/mezinarodni-sankce.html**ID-DANIMARKA**<http://um.dk/da/Udenrigspolitik/folkeretten/sanktioner/>**IL-GERMANJA**<https://www.bmwi.de/Redaktion/DE/Artikel/Aussenwirtschaft/embargos-aussenwirtschaftsrecht.html>**L-ESTONJA**<https://vm.ee/sanktsioonid-ekspordi-ja-relvastuskontroll/rahvusvahelised-sanktsioonid>**L-IRLANDA**<https://www.dfa.ie/our-role-policies/ireland-in-the-eu/eu-restrictive-measures/>**IL-GREĀJA**<http://www.mfa.gr/en/foreign-policy/global-issues/international-sanctions.html>**SPANJA**<https://www.exteriores.gob.es/es/PoliticaExterior/Paginas/SancionesInternacionales.aspx>**FRANZA**<http://www.diplomatie.gouv.fr/fr/autorites-sanctions/>**IL-KROAZJA**<https://mvep.gov.hr/vanjska-politika/medjunarodne-mjere-ogranicavanja/22955>**L-ITALJA**https://www.esteri.it/it/politica-estera-e-cooperazione-allo-sviluppo/politica_europea/misure_deroghe/**ĊIPRU**<https://mfa.gov.cy/themes/>**IL-LATVJA**<http://www.mfa.gov.lv/en/security/4539>**IL-LITWANJA**<http://www.urm.lt/sanctions>

IL-LUSSEMBURGU

<https://maee.gouvernement.lu/fr/directions-du-ministere/affaires-europeennes/organisations-economiques-int/mesures-restrictives.html>

L-UNGERIJA

<https://kormany.hu/kulgazdasagi-es-kulugyminiszterium/ensz-eu-szankcios-tajekoztato>

MALTA

<https://foreignandeu.gov.mt/en/Government/SMB/Pages/SMB-Home.aspx>

IN-NETHERLANDS

<https://www.rijksoverheid.nl/onderwerpen/internationale-sancties>

L-AWSTRIJA

<https://www.bmeia.gv.at/themen/aussenpolitik/europa/eu-sanktionen-nationale-behoerden/>

IL-POLONJA

<https://www.gov.pl/web/diplomacja/sankcje-miedzynarodowe>

<https://www.gov.pl/web/diplomacy/international-sanctions>

IL-PORTUGALL

<http://www.portugal.gov.pt/pt/ministerios/mne/quero-saber-mais/sobre-o-ministerio/medidas-restritivas/medidas-restritivas.aspx>

IR-RUMANIJA

<http://www.mae.ro/node/1548>

IS-SLOVENJA

http://www.mzz.gov.si/si/omejevalni_ukrepi

IS-SLOVAKKJA

https://www.mzv.sk/europske_zalezitosti/europske_politiky-sankcie_eu

IL-FINLANDJA

<https://um.fi/pakotteet>

L-IŻVEZJA

<https://www.regeringen.se/sanktioner>

Indirizz għal notifikasi lill-Kummissjoni Ewropea:

European Commission

Direktorate-General for Financial Stability, Financial Services and Capital Markets Union (DG FISMA)

Rue de Spa 2

B-1049 Brussels,

Belgium

Posta elettronika: relex-sanctions@ec.europa.eu
